



शिक्षा अंतिम करणेबाबत.

श्री.मधुकर प्रभाकर पगारे, ग्रामसेवक,
ग्रामपंचायत-उक्कडगांव, ता.कोपरगांव

जिल्हा परिषद अहमदनगर

सामान्य प्रशासन विभाग-२

जिल्हा परिषद आदेश क्र.साप्रवि-२/ग्रापं-३/ ३४ /२०२२

अहमदनगर, दिनांक- १३ जून २०२२

- संदर्भ :- १. या कार्यालयाकडील दोषारोपपत्र / जापन क्र. साप्रवि-२/ग्रापं-३/३६७/२०२०, दिनांक- २९/०५/२०२०
२. या कार्यालयाकडील चौकशी अधिकारी नेमणूक आदेश क्र. साप्रवि-२/ग्रापं-३/ ५९१/२०२०, दिनांक- १६/०७/२०२०
३. सहाय्यक आयुक्त (चौकशी), नाशिक यांचेकडील चौकशी अहवाल क्र. विशा.४/खाचौ/सी.आर.९२/२०२०, दिनांक- १०/०२/२०२१
४. गट विकास अधिकारी, पंचायत समिती कोपरगांव यांचेकडील पत्र क्र. वशि/आस्था-१/२७४/२०२१, दिनांक- २९/०४/२०२१
५. या कार्यालयाकडील पत्र क्र. साप्रवि-२/ग्रापं-३/२४९/२०२१, दिनांक- २७/०४/२०२१
६. गट विकास अधिकारी, पंचायत समिती कोपरगांव यांचेकडील पत्र क्र.वशि/आस्था-१/२७४/२०२१, दिनांक- २९/०४/२०२१
७. या कार्यालयाकडील अंतिम कारणे दाखवा नोटीस क्र. साप्रवि-२/ग्रापं-३/ २६८/२०२१, दिनांक- ३०/०४/२०२१
८. गट विकास अधिकारी, पंचायत समिती कोपरगांव यांचेकडील पत्र क्र.वशि/आस्था-२/२७४/२०२१, दिनांक- ०४/१०/२०२१
९. महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील नियम ४ (२)

श्री.मधुकर प्रभाकर पगारे, तत्कालीन ग्रामसेवक, हे ग्रामपंचायत-उक्कडगांव, ता.कोपरगांव येथे कार्यरत असताना, संदर्भ क्र.१ नुसार, ग्रामपंचायत कारभारात गैरवर्तन केले असलेले दोषारोपपत्र बजावणेत आले होते. श्री.मधुकर प्रभाकर पगारे, ग्रामसेवक, ग्रामपंचायत-उक्कडगांव, ता.कोपरगांव यांनी खुलासा सादर करून दोषारोप स्पष्टपणे मान्य किंवा अमान्य केलेले नसल्याने संदर्भ क्र.३ नुसार, श्री.पगारे यांचे विरुद्ध विभागीय चौकशी सुरु करणेकामी चौकशी अधिकारी यांची नेमणूक करणेत आली. संदर्भ क्र.४ नुसार चौकशी पूर्ण होऊन चौकशी अहवाल या कार्यालयास प्राप्त झालेला आहे.

सदरचे चौकशी अहवालानुसार, खालील प्रमाणे आरोपांच्या चौकशीचे निष्कर्ष नोंदविणेत आलेले आहेत.

दोषारोप क्र.१ :- ग्रामपंचायत कर्मचारी वेतन रजिस्टर नमुना नंबर २१, ३१ मार्च २०१८ पासून आजअखेर अपूर्ण ठेवणे -

श्री.डि.ओ.रानमळ, विस्तार अधिकारी (ग्राप), पंचायत समिती कोपरगाव यांनी दि.२७/०१/२०२० रोजी ग्रामपंचायत उक्कडगांव येथे समक्ष भेट दिली असता ग्रामपंचायत कर्मचारी वेतन रजिस्टर नमुना नंबर २१, दिनांक- ३१ मार्च २०१८ पासून, आजअखेर अपूर्ण ठेवल्याचे निदर्शनास आलेले आहे. ग्रामपंचायतीचे सचिव या नात्याने यांनी श्री.पगारे मधुकर प्रभाकर, ग्रामसेवक

ग्रामपंचायत उक्कडगांव यांनी कर्मचारी पगाराचे रजिस्टर नमुना नंबर २१ वेळीच लिहून पूर्ण करणे आवश्यक असताना त्यांनी सदरचे रजिस्टर अपूर्ण ठेऊन कर्तव्यात कसूर केलेला आहे. यावरून त्यांनी महाराष्ट्र जिल्हा परिषदा जिल्हा सेवा (वर्तणुक) नियम १९६७ चे नियम ३ चा भंग केलेला आहे. त्यामुळे शिस्तभंगाविषयक कारवाईस पात्र ठरत आहे.

विभागीय चौकशी अहवालातील निष्कर्ष - अपचारी यांच्या बचाव निवेदनात तथ्य दिसून येत नाही. कारण अपचारी यांनी बचाव निवेदनासोबत ग्रामपंचायत कर्मचा-यांच्या माहे मार्च २०१८ पासूनच्या देयकाची (न.नं.२१ ची प्रत) नोंदवहीची प्रत चौकशी प्राधिकारणास सादर केली आहे. मात्र सदर न.नं.२१ चे अवलोकन केले असता दिनांक- २७/०१/२०२० रोजी रजिस्टर अपूर्ण असलेचे स्पष्ट होत आहे. मात्र तदनंतर पूर्ण केल्याचे स्पष्ट होत आहे. तसेच अपचारी यांनी खात्याच्या साक्षीदारांची उलटतपासणी घेवून स्वबचाव करणे आवश्यक असतांना साक्षीदारांची उलटतपासणी घेतलेली नाही. यावरून अपचारी यांच्या विरुद्धच्या आरोपात तथ्यांश असल्याचे स्पष्ट होते. सबब आरोप सिध्द होतो.

दोषारोप क्र.२ :- १४ वा वित्त आयोगाचा निधी ३१/३/२०१८ आखेर २२,६५,८८९/- अखर्चित ठेवणे.-

पंचायत समिती कोपरगांव येथील विस्तार अधिकारी (ग्राम) यांनी वेळोवेळी ग्रामपंचायतीला भेट देऊन पहाणी केली असता श्री.पगारे मधुकर प्रभाकर, ग्रामसेवक, ग्रामपंचायत उक्कडगांव ता. कोपरगांव यांनी १४ वा वित्त आयोगाचा निधी ३१/३/२०१८ आखेर २२,६५,८८९/- अखर्चित ठेवल्याचे निदर्शनास आले आहे. केंद्रशासनाचा १४ वा वित्त आयोगाचा निधी विहित वेळेत खर्च न केल्यामुळे ग्रामपंचायतीचे पुढील निधी मिळण्यावर विपरीत परिणाम होऊन ग्रामपंचायतीचे आर्थिक नुकसान होऊ शकते. यावरून त्यांनी महाराष्ट्र जिल्हा परिषदा जिल्हा सेवा (वर्तणुक) नियम १९६७ चे नियम ३.चा भंग केलेला आहे. त्यामुळे शिस्तभंगाविषयक कारवाईस पात्र ठरत आहे.

विभागीय चौकशी अहवालातील निष्कर्ष - अपचारी यांच्या बचाव निवेदनात तथ्य दिसून येत आहे. कारण अपचारी यांनी बचाव निवेदनासोबत ग्रामपंचायत उक्कडगांव येथील १४ वा वित्त आयोग कॅशबुक ची प्रत न.नं.५ व मंजूर कामे प्रशासकीय व तांत्रिक मान्यता आदेशाच्या प्रती चौकशी प्राधिकारणास सादर केल्या आहेत. यावरून सदर न.नं.५ चे अवलोकन केले असता दिनांक- २७/०१/२०२० रोजी कामे सुरु नसल्याचे व निधी खर्च केला नसल्याचे स्पष्ट होत आहे. मात्र तदनंतर काही कामे पूर्ण केल्याचे व काही कामे चालू असल्याचे स्पष्ट होत आहे. सादरकर्ता अधिकारी यांनी त्यांच्या अंतिम अभिवेदनाद्वारे अपचारी यांनी अनियमितता केली असून अपहार केला नसल्याचे निदर्शनास आणले आहे. तसेच अपचारी यांनी खात्याच्या साक्षीदारांची उलटतपासणी घेवून स्वबचाव करणे आवश्यक असतांना साक्षीदारांची उलटतपासणी घेतलेली नाही. तसेच पंचायत समितीने काढलेल्या कारणे दाखवा नोटीसचा खुलासा सादर केल्याचे स्पष्ट होत आहे. यावरून अपचारी यांच्या विरुद्धच्या आरोपात अंशतः तथ्यांश असल्याचे स्पष्ट होते. सबब आरोप अंशतः सिध्द होतो.

दोषारोप क्र.३ :- अनुसूचित जाती व नवबौध्द घटकांचा वस्तीचा विकास करणे अंतर्गत सन.२०१७-१८ ची कामे विहित वेळेत पूर्ण न करणे.-

श्री.पगारे मधुकर प्रभाकर, ग्रामसेवक ग्रामपंचायत उक्कडगांव ता. कोपरगांव यांनी अनुसूचित जाती व नवबौध्द घटकांचा वस्तीचा विकास करणे अंतर्गत सन.२०१७-१८ ची कामे विहित वेळेत पूर्ण केलेले नाही. सदरचा निधी खर्च करणेसाठी शासनाने ३१ डिसेबर २०१९ ची अंतिम मुदत दिलेली आहे.

सदरची मुदत संपलेली असल्यामुळे सदरबाबद अनियमितता होत असल्याचे निदर्शनास येत असून श्री.पगारे एम.पी.ग्रामसेवक सचिव पदाच्या कर्तव्यात कसुर केल्याचे दिसून येत आहे. यावरून त्यांनी महाराष्ट्र जिल्हा परिषदा जिल्हा सेवा (वर्तणुक) नियम १९६७ चे नियम ३ चा भंग केलेला आहे. त्यामुळे शिस्तभंगाविषयक कारवाईस पात्र ठरत आहे.

विभागीय चौकशी अहवालातील निष्कर्ष - अपचारी यांच्या बचाव निवेदनात तथ्य दिसून येत नाही. कारण अपचारी यांनी बचाव निवेदनासोबत ग्रामपंचायत उक्कडगांव येथील अनुसूचित जाती व नवबौद्ध घटकांच्या वस्तीचा विकास करणे या योजनेंतर्गत कामांचे सामान्य कॅशबुक व सदर कामांची पूर्णत्वाचे दाखले न.नं.६७ च्या प्रती चौकशी प्राधिकारणास सादर केली आहे. यावरून दिनांक-२७/०१/२०२० रोजी कामे वेळेत झालेली किंवा सुरु नसल्याचे तसेच निधी खर्च केला नसल्याचे स्पष्ट होत आहे. मात्र तदनंतर ४ कामे पूर्ण केल्याचे व काही कामे हाती घेतले असल्याचे स्पष्ट होत आहे. सादरकर्ता अधिकारी यांनी त्यांच्या अंतिम अभिवेदनाद्वारे अपचारी यांनी अनियमितता केली असून अपहार केला नसल्याचे निदर्शनास आणले आहे. तसेच अपचारी यांनी खात्याच्या साक्षीदारांची उलटतपासणी घेवून स्वबचाव करणे आवश्यक असतांना साक्षीदारांची उलटतपासणी घेतलेली नाही. तसेच पंचायत समितीने काढलेल्या कारणे दाखवा नोटीसचा खुलासा सादर केल्याचे स्पष्ट होत आहे. यावरून अपचारी यांच्या विरुद्धच्या आरोपात तथ्यांश असल्याचे स्पष्ट होते. सबब आरोप सिद्ध होतो.

दोषारोप क्र.४ :- गाळा भाडे वेळेत वसूल न करणे व रजिस्टर अपूर्ण ठेवणे.-

श्री.डि.ओ.रानमळ, विस्तार अधिकारी (ग्राप), पंचायत समिती कोपरगाव यांनी दि.२७/०१/२०२० रोजी ग्रामपंचायत उक्कडगांव येथे समक्ष भेट दिली असता, श्री.पगारे मधुकर प्रभाकर, ग्रामसेवक, ग्रामपंचायत उक्कडगांव, ता.कोपरगांव यांनी गाळा भाडे वेळेत वसूल न केल्याचे दिसून आले आहे. तसेच रजिस्टर अपूर्ण ठेवलेले आहे. यावरून श्री.पगारे मधुकर प्रभाकर, ग्रामसेवक, ग्रा.प.उक्कडगांव, ता. कोपरगांव यांनी सचिव पदाचे कर्तव्यात कसुर केल्याचे दिसून येत आहे. यावरून त्यांनी महाराष्ट्र जिल्हा परिषदा जिल्हा सेवा (वर्तणुक) नियम १९६७ चे नियम ३ चा भंग केलेला आहे. त्यामुळे शिस्तभंगाविषयक कारवाईस पात्र ठरत आहे.

विभागीय चौकशी अहवालातील निष्कर्ष - अपचारी यांच्या बचाव निवेदनांत अंशतः तथ्य दिसून येत आहे. कारण अपचारी यांनी बचाव निवेदनासोबत ग्रामपंचायत उक्कडगांव येथील न.नं.११ ची सत्यप्रत व गाळा भाडे वसूलीची न.नं.७ च्या सत्यप्रती चौकशी प्राधिकारणास सादर केल्या आहेत. यावरून दिनांक-२७/०१/२०२० रोजी गाळाभाडे वसूली व थकबाकी वसूली वेळेत झालेली नसल्याचे स्पष्ट होत आहे. मात्र तदनंतर न.नं.११ अदयावत करून उपलब्ध करून दिले असून गाळा भाडे वसूली संदर्भात मार्च अखेर उर्वरित रक्कम १०० टक्के वसूल करण्यात येणार असल्याचे स्पष्ट होत आहे. काही कामे पूर्ण केल्याचे व काही कामे चालू असल्याचे स्पष्ट होत आहे. सादरकर्ता अधिकारी यांनी त्यांच्या अंतिम अभिवेदनाद्वारे अपचारी यांनी अनियमितता केली असून अपहार केला नसल्याचे निदर्शनास आणले आहे. तसेच अपचारी यांनी खात्याच्या साक्षीदारांची उलटतपासणी घेवून स्वबचाव करणे आवश्यक असतांना साक्षीदारांची उलटतपासणी घेतलेली नाही. तसेच पंचायत समितीने काढलेल्या कारणे दाखवा नोटीसचा खुलासा सादर केल्याचे स्पष्ट होत आहे.

यावरुन अपचारी यांच्या विरुद्धच्या आरोपात अंशतः तथ्यांश असल्याचे स्पष्ट होते. सबब आरोप अंशतः सिध्द होतो.

दोषारोप क्र.५:- सन.२०१९-२०२० चे ग्रामनिधी व १४ वा वित्त आयोग कॅशबुक तपासणीसाठी उपलब्ध करून न देणे.-

श्री.डि.ओ.रानमळ, विस्तार अधिकारी (ग्राप), पंचायत समिती कोपरगाव यांनी दि.२७/०१/२०२० रोजी ग्रामपंचायत उक्कडगांव येथे समक्ष भेट दिली असता श्री.पगारे मधुकर प्रभाकर, ग्रामसेवक, ग्रामपंचायत उक्कडगांव, ता.कोपरगांव यांनी सन.२०१९-२०२० चे ग्रामनिधी व १४ वा वित्त आयोगाचे कॅशबुक तपासणी कामी उपलब्ध करून दिलेले नाही. यावरून श्री.पगारे मधुकर प्रभाकर, ग्रामसेवक ग्रा.प.उक्कडगांव ता. कोपरगांव यांनी सचिव पदाचे कर्तव्यात कसुर केल्याचे दिसून येत आहे.यावरून त्यांनी महाराष्ट्र जिल्हा परिषदा जिल्हा सेवा (वर्तणुक) नियम १९६७ चे नियम ३ चा भंग केलेला आहे. त्यामुळे शिस्तभंगाविषयक कारवाईस पात्र ठरत आहे.

विभागीय चौकशी अहवालातील निष्कर्ष - अपचारी यांच्या बचाव निवेदनात अंशतः तथ्य दिसून येत आहे. कारण अपचारी यांनी बचाव निवेदनासोबत ग्रामपंचायत उक्कडगांव येथील ग्रामनिधी २०१९-२० व १४ वा वित्त आयोग कॅशबुक ची प्रत न.नं.५ चौकशी प्राधिकरणास सादर केल्या आहेत. यावरून सदर न.नं.५ च अवलोकन केले असता दिनांक- २७/०१/२०२० रोजी कॅशबुक अपूर्ण असल्याचे स्पष्ट होत आहे. मात्र तदनंतर कॅशबुक अदयावत करून तपासणी कामी उपलब्ध करून दिले असल्याचे स्पष्ट होत आहे. तसेच अपचारी यांनी खात्याच्या साक्षीदारांची उलटतपासणी घेवून स्वबचाव करणे आवश्यक असतांना साक्षीदारांची उलटतपासणी घेतलेली नाही. तसेच पंचायत समितीने काढलेल्या कारणे दाखवा नोटीसचा खुलासा सादर केल्याचे स्पष्ट होत आहे. यावरून अपचारी यांच्या विरुद्धच्या आरोपात अंशतः तथ्यांश असल्याचे स्पष्ट होते. सबब आरोप अंशतः सिध्द होतो.

दोषारोप क्र.६:- मासिक सभा इतिवृत्त ३०/९/२०१८ ते आज अखेर अपूर्ण ठेवणे.-

श्री.डि.ओ.रानमळ, विस्तार अधिकारी (ग्राप), पंचायत समिती कोपरगाव यांनी दि.२७/०१/२०२० रोजी ग्रामपंचायत उक्कडगांव येथे समक्ष भेट दिली असता श्री.पगारे मधुकर प्रभाकर, ग्रामसेवक, ग्रामपंचायत-उक्कडगांव, ता.कोपरगांव यांनी सन.२०१९-२०२० चे मासिक सभा इतिवृत्त तपासणी कामी उपलब्ध करून दिलेले नाही. यावरून श्री.पगारे मधुकर प्रभाकर, ग्रामसेवक ग्रा.प.उक्कडगांव ता. कोपरगांव यांनी सचिव पदाचे कर्तव्यात कसुर केल्याचे दिसून येत आहे.यावरून त्यांनी महाराष्ट्र जिल्हा परिषदा जिल्हा सेवा (वर्तणुक) नियम १९६७ चे नियम ३ चा भंग केलेला आहे. त्यामुळे शिस्तभंगाविषयक कारवाईस पात्र ठरत आहे.

विभागीय चौकशी अहवालातील निष्कर्ष - अपचारी यांच्या बचाव निवेदनात तथ्य दिसून येत नाही. कारण दिनांक- २७/०१/२०२० रोजी मासिक सभा रजिष्टर दिनांक- ३०/०९/२०१८ ते आज अखेर अपूर्ण असल्याचे स्पष्ट स्पष्ट होत आहे. मात्र तदनंतर रजिष्टर अदयावत करून तपासणीकामी उपलब्ध करून दिले असल्याचे स्पष्ट होत आहे. सादरकर्ता अधिकारी यांनी त्यांच्या अंतिम अभिवेदनाद्वारे अपचारी यांनी अनियमितता केली असून. अपहार केला नसल्याचे निदर्शनास आणले आहे. तसेच अपचारी यांनी खात्याच्या साक्षीदारांची उलटतपासणी घेवून स्वबचाव करणे आवश्यक असतांना साक्षीदारांची उलटतपासणी घेतलेली नाही. तसेच पंचायत समितीने काढलेल्या कारणे दाखवा नोटीसचा खुलासा सादर केल्याचे स्पष्ट होत आहे. यावरून

अपचारी यांच्या विरुद्धच्या आरोपात अंशतः तथ्यांश असल्याचे स्पष्ट होते.
सबब आरोप सिध्द होतो.

दोषारोप क्र.७:- ग्रामसभा इतिवृत्त तपासणी कामी उपलब्ध करून न देणे.-

श्री.डि.ओ.रानमळ, विस्तार अधिकारी (ग्राप), पंचायत समिती कोपरगाव यांनी दि.२७/०१/२०२० रोजी ग्रामपंचायत उक्कडगांव येथे समक्ष भेट दिली असता श्री.पगारे मधुकर प्रभाकर, ग्रामसेवक, ग्रामपंचायत-उक्कडगांव, ता.कोपरगांव यांनी सन.२०१९-२०२० चे ग्रामसभा इतिवृत्त तपासणी कामी उपलब्ध करून दिलेले नाही. यावरून श्री.पगारे मधुकर प्रभाकर, ग्रामसेवक ग्रा.प.उक्कडगांव ता. कोपरगांव यांनी सचिव पदाचे कर्तव्यात कसुर केल्याचे दिसून येत आहे.यावरून त्यांनी महाराष्ट्र जिल्हा परिषदा जिल्हा सेवा (वर्तणुक) नियम १९६७ चे नियम ३ चा भंग केलेला आहे. त्यामुळे शिस्तभंगाविषयक कारवाईस पात्र ठरत आहे.

विभागीय चौकशी अहवालातील निष्कर्ष - अपचारी यांच्या बचाव निवेदनात तथ्य दिसून येत नाही. कारण दिनांक- २७/०१/२०२० रोजी रजिस्टर अपूर्ण असल्याचे स्पष्ट स्पष्ट होत आहे. मात्र तदनंतर रजिस्टर अदयावत करून तपासणीकामी उपलब्ध करून दिले असल्याचे स्पष्ट होत आहे. सादरकर्ता अधिकारी यांनी त्यांच्या अंतिम अभिवेदनाद्वारे अपचारी यांनी अनियमितता केली असून अपहार केला नसल्याचे निदर्शनास आणले आहे. तसेच अपचारी यांनी खात्याच्या साक्षीदारांची उलटतपासणी घेवून स्वबचाव करणे आवश्यक असतांना साक्षीदारांची उलटतपासणी घेतलेली नाही. तसेच पंचायत समितीने काढलेल्या कारणे दाखवा नोटीसचा खुलासा सादर केल्याचे स्पष्ट होत आहे. यावरून अपचारी यांच्या विरुद्धच्या आरोपात अंशतः तथ्यांश असल्याचे स्पष्ट होते. सबब आरोप सिध्द होतो.

चौकशी अहवालानुसार आरोपनिहाय निष्कर्ष

आरोप क्र.	निष्कर्ष
आरोप क्र.१	आरोप सिध्द होतो
आरोप क्र.२	आरोप अंशतः सिध्द होतो
आरोप क्र.३	आरोप सिध्द होतो
आरोप क्र.४	आरोप अंशतः सिध्द होतो
आरोप क्र.५	आरोप अंशतः सिध्द होतो
आरोप क्र.६	आरोप सिध्द होतो
आरोप क्र.७	आरोप सिध्द होतो

वरील प्रमाणे चौकशी अधिकारी यांच्यासमोर आलेली कागदपत्रे, साक्षीपुरावे व अपचारी यांचा बचाव या वरून सर्व बाबींचा विचार करून आरोप क्र. १, ३, ६ व ७ सिध्द होतात व आरोप क्र. २, ४ व ५ अंशतः सिध्द होतात, असे दिसून येते. वसूलपात्र रक्कम निश्चित केलेली नाही.

वरील प्रमाणे आरोप क्र. १, ३, ६ व ७ सिध्द होतात व आरोप क्र. २, ४ व ५ अंशतः सिध्द होत आहेत.

या बाबत गट विकास अधिकारी, पंचायत समिती कोपरगांव यांचेकडून या कार्यालयाचे संदर्भ क्र.४ चे पत्रानुसार आरोपनिहाय सद्यस्थिती अहवाल मागविला असता संदर्भ क्र.५ नुसार आरोपनिहाय रजिस्टर पूर्ण असून तपासणीकामी उपलब्ध आहे, १४ वा वित्त आयोग निधी अदयापर्यंत अखर्चित असून सदर कामावर खर्च करण्याची कार्यवाही चालू आहे, अनुसूचित जाती व नवबौध्द घटकांचा वस्तीचा विकास करणे अंतर्गत पूर्ण करण्यात आलेली आहेत, गाळाभाडे रजिस्टर पूर्ण करण्यात आलेले असून एकूण र.रु.

४०,५००/- पैकी र.रु.१९,५००/- वसूली येणे बाकी आहे व ग्रामसभा, मासिक सभा इतिवृत्त लिहून पुर्ण करणेत आलेले असून तपासणीकामी उपलब्ध आहे. असा अभिप्राय दिलेला आहे.

संदर्भ क्र. ७ चे अंतिम कारणे दाखवा नोटीसद्वारे, विभागीय चौकशी नियम पुस्तिका चौथी आवृत्ती १९९१ मधील प्रकरण सात मधील ७.१ नुसार चौकशी अहवालास सहमत असल्याचे, या प्राधिकारणाचे मत आहे. विभागीय चौकशी अहवालातील निष्कर्ष पाहता श्री.पगारे यांनी कामात गैरवर्तन केले असल्याने, महाराष्ट्र जिल्हा परिषदा जिल्हा सेवा (वर्तणूक)नियम १९६७ मधील नियम ३ चा भंग केल्याने महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील नियम ४ (२) नुसार, पुढील वेतनवाढ भावीकाळातील वेतनवाढीवर कायम परिणाम होईल अशारितीने एक वर्षासाठी रोखून ठेवणे ही शिक्षा का करणेत येऊ नये ? या बाबतचा खुलासा नोटीस मिळाले पासून दहा दिवसाचे आत करणेत यावा. उक्त दिलेल्या मुदतीत खुलासा प्राप्त न झाल्यास उक्त शिक्षा तुम्हास मान्य आहे. असे गृहीत धरून पुढील कार्यवाही करण्यात येईल. असे कळविणेत आले होते.

सदरची अंतिम कारणे दाखवा नोटीस श्री.मधुकर प्रभाकर पगारे, तत्कालीन ग्रामसेवक, यांना संदर्भ क्र.८ नुसार दिनांक- ०४/१०/२०२१ रोजी बजावणेत आली होती. श्री.पगारे यांनी अदयाप खुलासा सादर न केल्यामुळे सदरची शिक्षा श्री.पगारे यांना मान्य असल्याचे निदर्शनास येत आहे. त्यामुळे संदर्भ क्र. ९ मध्ये नमूद केलेल्या नियमाती तरतूदीनुसार निम्न स्वाक्षरीत नियुक्ती प्राधिकरणास प्रदान केलेल्या अधिकाराचा वापर करून मी मुख्य कार्यकारी अधिकारी, जिल्हा परिषद अहमदनगर, महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील नियम ४ (२) नुसार, श्री.पगारे यांना पुढील वेतनवाढ भावीकाळातील वेतनवाढीवर कायम परिणाम होईल अशारितीने एक वर्षासाठी रोखून ठेवणे ही शिक्षा करीत आहे.

सदर आदेशाची नोंद श्री.मधुकर प्रभाकर पगारे, तत्कालीन ग्रामसेवक, यांचे मुळ सेवा पुस्तकात घेणेत यावी.

सदरचा आदेश जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आला असून त्याचा संकेतांक २०२१०११३०६००१३, असा आहे.


मुख्य कार्यकारी अधिकारी,
जिल्हा परिषद अहमदनगर

प्रति,

श्री.मधुकर प्रभाकर पगारे, ग्रामसेवक,

द्वारा :- गट विकास अधिकारी, पंचायत समिती कोपरगांव

प्रत :- गट विकास अधिकारी, पंचायत समिती कोपरगांव

२/- उपरोक्त आदेशानुसार कार्यवाही करून केलेल्या कार्यवाहीचा अहवाल व सदरचे आदेश संबंधितांस बजावून बजावलेबाबत तारखेसह स्वाक्षरीची प्रत या कार्यालयास तात्काळ सादर करावी.


मुख्य कार्यकारी अधिकारी,
जिल्हा परिषद अहमदनगर